

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ-ಅಷ್ಟಭುಜಾಷ್ಟಕಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕರ್

*His Holiness śrīmad āṇḍavan of śrīraṅgam*

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ-ಅಷ್ಟಭುಜಾಷ್ಟಕಂ ||

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಗಜೇಂದ್ರರಕ್ಷಾತ್ವರಿತಂ ಭವಂತಂ

ಗ್ರಾಹ್ಯೈರಿವಾಹಂ ವಿಷಯೈರ್ವಿಕೃಷ್ಯಃ |

ಅಪಾರವಿಜ್ಞಾನದಯಾನುಭಾವಂ

ಆಪ್ತಂ ಸತಾಮಷ್ಟಭುಜಂ ಪ್ರಪದ್ಯೇ || ೧ ||

ತ್ವದೇಕಶೇಷೋಽಹಮನಾತ್ಮತಂತ್ರಃ

ತ್ವತ್ಪಾದಲಿಪ್ಸಾಂ ದಿಶತಾ ತ್ವಯೈವ |

ಅಸತ್ಸಮೋಽಪ್ಯಷ್ಟಭುಜಾಸ್ವದೇಶ

ಸತ್ತಾಮಿದಾನೀಮುಪಲಂಭಿತೋಽಸ್ಮಿ || ೨ ||

ಸ್ವರೂಪರೂಪಾಸ್ತು ವಿಭೂಷಣಾದ್ಯೈಃ

ಪರತ್ವಚಿಂತಾಂ ತ್ವಯಿ ದುರ್ನಿವಾರಾಂ |

ಭೋಗೇ ಮೃದೂಪಕ್ರಮತಾಮಭೀಪ್ಸಣ

ಶೀಲಾದಿಭಿರ್ವಾರಯಸೀವ ಪುಂಸಾಂ || ೩ ||

ಶಕ್ತಿಂ ಶರಣ್ಯಾಂತರಶಬ್ದಭಾಜಾಂ

ಸಾರಂ ಚ ಸಂತೋಲ್ಯ ಫಲಾಂತರಾಣಾಂ |

ತ್ವದ್ಧಾಸ್ಯಹೇತೋಸ್ತ್ವಯಿ ನಿರ್ವಿಶಂಕಂ

ನ್ಯಸ್ತಾತ್ಮನಾಂ ನಾಥ ಬಿಭರ್ಷಿ ಭಾರಂ || ೪ ||

ಅಭೀತಿಹೇತೋರನುವರ್ತನೀಯಂ

ನಾಥ ತ್ವದನ್ಯಂ ನ ವಿಭಾವಯಾಮಿ |

ಭಯಂ ಕುತಃ ಸ್ಯಾತ್ ತ್ವಯಿ ಸಾನುಕಂಪೇ  
ರಕ್ಷಾ ಕುತಃ ಸ್ಯಾತ್ ತ್ವಯಿ ಜಾತರೋಷೇ || ೫ ||

ತ್ವದೇಕತಂತ್ರಂ ಕಮಲಾಸಹಾಯ  
ಸ್ವೇನೈವ ಮಾಂ ರಕ್ಷಿತುಮರ್ಹಸಿ ತ್ವಂ |  
ತ್ವಯಿ ಪ್ರವೃತ್ತೇ ಮಮ ಕಿಂ ಪ್ರಯಾಸೈಃ  
ತ್ವಯ್ಯಪ್ರವೃತ್ತೇ ಮಮ ಕಿಂ ಪ್ರಯಾಸೈಃ || ೬ ||

ಸಮಾಧಿಭಂಗೇಷ್ಟಪಿ ಸಂಪತತ್ಸು  
ಶರಣ್ಯಭೂತೇ ತ್ವಯಿ ಬದ್ಧಕಕ್ಷ್ಯೇ |  
ಅಪತ್ರಪೇ ಸೋಢುಮಕಿಂಚನೋಽಹಂ  
ದೂರಾಧಿರೋಹಂ ಪತನಂ ಚ ನಾಥ || ೭ ||

ಪ್ರಾಪ್ತಾಭಿಲಾಷಂ ತ್ವದನುಗ್ರಹಾನ್ಮಾಂ  
ಪದ್ಮಾನಿಷೇವ್ಯೇ ತವ ಪಾದಪದ್ಮೇ |  
ಆದೇಹಪಾತಾದಪರಾಧದೂರಂ  
ಆತ್ಮಾಂತಕೈಂಕರ್ಯರಸಂ ವಿಧೇಯಾಃ || ೮ ||

ಪ್ರಪನ್ನ ಜನಪಾಥೇಯಂ ಪ್ರಪಿತ್ತೂನಾಂ ರಸಾಯನಂ |  
ಶ್ರೇಯಸೇ ಜಗತಾಮೇತತ್ ಶ್ರೀಮದಷ್ಟಭುಜಾಷ್ಟಕಂ || ೯ ||

ಶರಣಾಗತಸಂತ್ರಾಣತ್ವರಾದ್ವಿಗುಣಬಾಹುನಾ |  
ಹರಿಣಾ ವೇಂಕಟೇಶೀಯಾ ಸ್ತುತಿಃ ಸ್ವೀಕ್ರಿಯತಾಮಿಯಂ || ೧೦ ||

|| ಇತಿ ಶ್ರೀ-ಅಷ್ಟಭುಜಾಷ್ಟಕಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||